

दृष्ट महाराष्ट्र टाइम्स दि० १२.६.१८

बापूजी साळुंखे जन्मशताब्दीनिमित्त मिरजेत रँली

नामदेव भोसले

मिरज : स्वामी विवेकांद शिक्षण संस्थेचे संस्थापक डॉ. बापूजी साळुंखे यांच्या जन्मशताब्दीनिमित्त सोमवारी सकाळी मिरज शहरातून रँली काढली. रँलीत महाविद्यालयाचे सर्व विद्यार्थी, प्राध्यापक, शिक्षकेतर कर्मचारी सहभागी झाले होते.

डॉ. बापूजी साळुंखे महाविद्यालयातून सुरु झालेली ही रँली पंढरपूर रोड, कर्मवीर भाऊराव चौक, शिवाजी पुतळा, गणेश तलाव, मंगळवार पेठ, शनिवार पेठ, सराफ कट्टा लक्ष्मी मार्केटातून परत याच मार्गे महाविद्यालयाकडे परतली. रँलीत डॉ. बापूजी साळुंखे यांची प्रार्थना लावण्यात आली होती. बापूजींच्या विचारांच्या विविध घोषणा देण्यात येत होत्या. या रँली दरम्यान अनेक ठिकाणी डॉ. बापूजींच्या प्रतिमेस पुष्पहार घालून सामाजिक, शैक्षणिक तसेच इतर क्षेत्रातील अनेक मान्यवरांनी अभिवादन केले. प्राचार्य डॉ. उदयसिंह माने-पाटील यांच्या नेतृत्वाखाली रँली निघाली.



डॉ. बापूजी साळुंखे यांच्या जन्मशताब्दीनिमित्त सोमवारी सकाळी मिरज शहरातून रँली काढण्यात आली.

M

12.6.18



दत्ताजीराव कदम आर्ट्स, सायन्स व कॉमर्स कॉलेजमधील १९९३-९४ मधील माजी विद्यार्थ्यांच्या स्नेहमेळाव्यात माजी विद्यार्थी सहभागी झाले होते.

दत्ताजीराव कदम कॉलेजच्या माजी विद्यार्थ्यांचा स्नेहमेळावा

लोकमत न्यूज नेटवर्क

कोल्हापूर : शिक्षणमहर्षी प. पू. डॉ. बापूजी साळुंखे यांचा वसा जपलेल्या दत्ताजीराव कदम आर्ट्स, सायन्स व कॉमर्स कॉलेजच्या १९९३-९४. मधील माजी विद्यार्थ्यांचा स्नेहमेळावा उत्साहात झाला.

हा मेळावा २५ वर्षांनी एकत्र येऊन मोठ्या उत्साहात साजरा करण्यात आला. अध्यक्षस्थानी प्राचार्य मिलिंद हुजरे होते. स्नेहमेळाव्यात जुन्या

आठवणींना उजाळा देण्यात आला.

यावेळी प्रा. मिलिंद हुजरे, प्रा. लवटे, प्रा. जाधव, प्रा. ए. एस. पाटील, प्रा. सुटपुसे यांनी मार्गदर्शन केले.

डॉ. गणराज पाटील यांनी प्रास्ताविक केले. सूत्रसंचालन प्रविण यादव यांनी केले. स्नेहमेळाव्यास डॉ. राहुल खाडे, इमित्हाज शेख, डॉ. किरण चव्हाण, अर्जुन आमले, डॉ. प्रशांत माने, सुजित मगदूम, नीता शिंदे, पद्मजा देसाई, आदी उपस्थित होते.

दृ० लोकमत दि० १२.६.१८

प्रथम उद्बोधन वर्ग होणार : ३३ महाविद्यालयांचा समावेश, वेळापत्रक आज निश्चित होणार

अकरावीच्या प्रवेश प्रक्रियेला २३ जूनपासून प्रारंभ

लोकमत न्यूज नेटवर्क

कोल्हापूर : शहरातील विविध ३३ कनिष्ठ महाविद्यालयांसाठी राबविण्यात येणाऱ्या अकरावीच्या केंद्रीय प्रवेश प्रक्रियेचा प्रारंभ दि. २३ जूनपासून होणार आहे. त्यापूर्वी या प्रक्रियेवाबतचे उद्बोधन वर्ग होणार आहेत, असे प्रभारी शिक्षण उपसंचालक किरण लोहार यांनी सोमवारी सांगितले.

कोल्हापूर शहरात मराठी व इंग्रजी माध्यमांची एकूण ३३ कनिष्ठ महाविद्यालये आहेत. त्यातील १३१ तुकड्यांमधील एकत्रित प्रवेश क्षमता १३५०० आहे. या जागांसाठी केंद्रीय

प्रवेश प्रक्रिया राबविण्यात येणार आहे. यंदा या प्रक्रियेचे मुख्य केंद्र श्री शहाजी छत्रपती महाविद्यालय आहे. दहावीच्या गुणापत्रिकांचे वितरण दि. २२ जूनला होणार आहे. त्याच्या दुसऱ्या दिवशीपासून अकरावीच्या केंद्रीय प्रवेश प्रक्रियेचा प्रारंभ होईल. त्याचे वेळापत्रक आज, मंगळवारी प्रवेश प्रक्रिया समितीद्वारे निश्चित करण्यात येईल. प्रवेश प्रक्रिया सुरु होण्यापूर्वी विद्यार्थी, पालक, माध्यमिक शाळांचे लिपिक, दहावीच्या वर्ग शिक्षक, संकलन व वितरण केंद्रावरील अधिकारी आणि कर्मचाऱ्यांसाठी उद्बोधन वर्ग घेण्यात येणार आहेत.

अर्ज वितरण केंद्रे

- ◆ कोल्हापूर हायस्कूल व ज्युनिअर कॉलेज
- व ज्युनिअर कॉलेज (खरी कॉर्स)
- ◆ स. म. लोहिया हायस्कूल व ज्युनिअर कॉलेज,
- ◆ कॉमर्स कॉलेज
- ◆ कमला महाविद्यालय
- ◆ विवेकानंद कॉलेज
- ◆ महावीर महाविद्यालय

अर्ज संकलन केंद्रे

- ◆ महाराष्ट्र हायस्कूल व ज्युनिअर कॉलेज
- ◆ प्रिन्सेस पद्माराजे गर्ल्स हायस्कूल व ज्युनिअर कॉलेज
- ◆ यशवंतराव चव्हाण (के.एम.सी.) कॉलेज
- ◆ गोपाळकृष्ण गोखले कॉलेज
- ◆ राजर्षी छत्रपती शाह कॉलेज
- ◆ न्यू मॉडेल इंग्लिश स्कूल व ज्युनिअर कॉलेज
- ◆ म. ल. ग. हायस्कूल व ज्युनिअर कॉलेज.

तद्रारा निवारण केंद्रे

- ◆ कमला महाविद्यालय (कला शाखा)
- ◆ कॉमर्स कॉलेज (वाणिज्य)
- ◆ विवेकानंद कॉलेज (विज्ञान)
- प्रवेश अर्ज**
- ◆ विज्ञान : पांढरा रंग
- ◆ कला : पिवला (मराठी माध्यम), गुलाबी (इंग्रजी माध्यम)
- ◆ वाणिज्य : हिरवा (मराठी), निळ (इंग्रजी)
- ◆ प्रवेश अर्ज शुल्क : प्रत्येकी ७० रुपये

राम गणेश गडकरी सभागृह (स. म. लोहिया हायस्कूल), कॉमर्स महावीर महाविद्यालयातील ऑफी कॉलेज, विवेकानंद कॉलेज, कमला थिएटर या ठिकाणी हे उद्बोधन वर्ग होणार आहेत, असे प्रभारी शिक्षण उपसंचालक लोहार यांनी सांगितले.

हैं पुढारी 12.6.18

बापूजी साळुंखे यांना अभिवादन

कोल्हापूर :

इचलकरंजी येथील श्रीमती आवकाताई रामगोंडा पाटील कन्या महाविद्यालयात बापूजी साळुंखे यांच्या जन्मशताब्दी वर्षाच्या आरंभानिमित्त त्यांना अभिवादन करण्यात आले. यावेळी प्रा. बी. एन. पवार म्हणाले की, शिक्षणमहर्षी बापूजी साळुंखे यांनी सामान्य माणसांच्या उन्नती व उत्कर्षाचा ध्यास घेतला, राबणान्यांचा

कळवळा येण्यासाठी मातृहृदयाची गरज असते. ते हळवं मन बापूजींच्या ठायी होतं. म्हणून ते दलितमित्र ठरले. बापूजींच्या चरित्रातील अनेक प्रसंग हे जगण्याला बळ आणि दिशा देतात. सूत्रसंचालन प्रा. सौ. उर्मिला खोत यांनी केले. आभार प्रा. बी. जे. भापकर यांनी मानले. यावेळी प्राचार्य डॉ. अनिल पाटील व कर्मचारी वर्ग उपस्थित होते.

P